

# NATIONAL NEWS BULLETIN (ODIA)

16 May - 2024

Morning Bulletin : 7.15 A.M.

\*\*\*\*\*

## ମୁଖ୍ୟ ସମ୍ବାଦ

- ପରବର୍ତ୍ତୀ ପର୍ଯ୍ୟାୟ ନିର୍ବାଚନ ପାଇଁ ମାରଥନ ପ୍ରଚାର କରୁଛନ୍ତି ବିଭିନ୍ନ ରାଜନୈତିକ ଦଳର ସ୍ଵାର ପ୍ରଚାରକ ।
- ଓଡ଼ିଶାରେ ଲୋକସଭା ଓ ବିଧାନସଭା ନିର୍ବାଚନ ପାଇଁ ପ୍ରଚାର କାର୍ଯ୍ୟ ହେଉଛି ଜୋର୍ଦ୍ଦାର୍ ।
- ଗୁଜରାଟର ପୂର୍ବତନ ରାଜ୍ୟପାଳ ଡକ୍ଟର କମଳା ବେଶିଓଲାଙ୍କ ବିରୋଧରେ ଶୋକ ପ୍ରକାଶ କଲେ ଉପରାଷ୍ଟ୍ରପତି ଓ ପ୍ରଧାନମନ୍ତ୍ରୀ ।
- ଦିଲ୍ଲୀର ପୂର୍ବତନ ଉପମୁଖ୍ୟମନ୍ତ୍ରୀ ମନୀଷ ସିସୋଦିଆଙ୍କ ବିଚାର ବିଭାଗୀୟ ହେପାଜତ ଚଳିତ ମାସ ୩୦ ଯାଏଁ ବୃଦ୍ଧି ।

ଏବଂ

- ଆଇପିଏଲ୍‌ରେ ଆଜି ମୁହାଁମୁହିଁ ହେବେ ସନ୍‌ରାଇଜର୍ସ ହାଇଦ୍ରାବାଦ ଓ ଗୁଜରାଟ ଟାଇଟନ୍ସ ।

## କ୍ୟାମ୍ପନିଂ

ପରବର୍ତ୍ତୀ ପର୍ଯ୍ୟାୟ ନିର୍ବାଚନ ପାଇଁ ଭୋଟରଙ୍କୁ ଆକୃଷ୍ଟ କରିବା ପାଇଁ ବିଭିନ୍ନ ରାଜନୈତିକ ଦଳର ଷ୍ଟାର ପ୍ରଚାରକମାନେ ନିଜର ସମସ୍ତ ଶକ୍ତି ପ୍ରୟୋଗ କରୁଛନ୍ତି । ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତା ୨ ଦିନ ପର୍ଯ୍ୟନ୍ତ ଉତ୍ତରପ୍ରଦେଶରେ ପ୍ରଚାର କରିବେ ।

ଦୁଇ ଦିନରେ ୧୧ଟି ଲୋକସଭା ନିର୍ବାଚନ ମଣ୍ଡଳୀରେ ସେ ୭ଟି ରାଜି କରିବେ । ସେ ଆଜି ଜୌନପୁର, ଭଦୋହି, ପ୍ରତାପଗଡ଼ ଓ ଆଜମଗଡ଼ରେ ଜନସମାବେଶ କରିବେ । ଶ୍ରୀ ମୋଦୀ ଆଜି ରାତିରେ ରାଜ୍ୟପାଳ ଭବନ ଲକ୍ଷ୍ନୌରେ ରହିବେ ଏବଂ ଆସନ୍ତାକାଲି ବାରବାଙ୍କୀ, ଫତେପୁର ଏବଂ ହମିରପୁର ନିର୍ବାଚନ ମଣ୍ଡଳୀରେ ଆହୁରି ୩ଟି ରାଜିକୁ ସମ୍ବୋଧିତ କରିବେ । ପଞ୍ଚମ ଓ ଷଷ୍ଠ ପର୍ଯ୍ୟାୟରେ ମତଦାନ ହେବାକୁ ଥିବା ନିର୍ବାଚନ ମଣ୍ଡଳୀରେ ଏହି ରାଜି କରାଯାଉଛି ।

ଅନ୍ୟ ପକ୍ଷରେ ସମାଜବାଦୀ ପାର୍ଟି ମୁଖ୍ୟ ଅଖିଳେଶ ଯାଦବ ଏବଂ ବହୁଜନ ସମାଜ ପାର୍ଟି ସୁପ୍ରିମୋ ମାୟାବତୀଙ୍କ ସମେତ ବିରୋଧୀ ଦଳ ନେତାମାନେ ଆଜି ପ୍ରଚାର କରିବେ । କଂଗ୍ରେସ ମହାସଚିବ ପ୍ରିୟଙ୍କା ଗାନ୍ଧୀ ଭଦ୍ରା ରାୟବରେଲି ନିର୍ବାଚନମଣ୍ଡଳୀରେ ତାଙ୍କ ଭାଇ ରାହୁଲ ଗାନ୍ଧୀଙ୍କ ପାଇଁ ପ୍ରଚାର କରିବେ ଏବଂ କର୍ଣ୍ଣାଟକର ଉପମୁଖ୍ୟମନ୍ତ୍ରୀ ତଥା ବରିଷ୍ଠ କଂଗ୍ରେସ ନେତା ତିକେ ଶିବକୁମାର ମଧ୍ୟ ଲକ୍ଷ୍ନୌରେ ସାମ୍ବାଦିକ ସମ୍ମିଳନୀ କରିବେ ।

## ଓଡ଼ିଶା-ଇଲେକ୍ସନ୍

ଓଡ଼ିଶାରେ ଲୋକସଭା ଓ ବିଧାନସଭା ନିର୍ବାଚନ ପାଇଁ ଜୋରଦାର ପ୍ରଚାର ଚାଲିଛି । ବିଜେପି, କଂଗ୍ରେସ ଓ ବିଜେଡିର ନେତାମାନେ ପ୍ରଚାର କରୁଛନ୍ତି । ଆସ୍କା ସଂସଦୀୟ ନିର୍ବାଚନ ମଣ୍ଡଳୀ ଅନ୍ତର୍ଗତ ସୋରଡ଼ାରେ ସ୍ୱରାଷ୍ଟ୍ର ମନ୍ତ୍ରୀ ତଥା ବରିଷ୍ଠ ବିଜେପି ନେତା ଅମିତ ଶାହ ଏକ ସାଧାରଣ ସଭାକୁ ଗତକାଲି ସମ୍ବୋଧିତ କରିଥିଲେ । ପରେ ଶ୍ରୀ ଶାହା କଟକରେ ଏକ ରୋଡ୍ ସୋ' ମଧ୍ୟ କରିଥିଲେ । ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେପି ନଡୁଆ ଗତ ସନ୍ଧ୍ୟାରେ ଭୁବନେଶ୍ୱରରେ ପହଞ୍ଚି ମହିଳା କର୍ମୀଙ୍କ ବୈଠକରେ ଯୋଗ ଦେଇଛନ୍ତି । ଆଜି ଶ୍ରୀ ନଡୁଆ ସୁନ୍ଦରଗଡ଼ ଓ ବରଗଡ଼ ଲୋକସଭା ନିର୍ବାଚନମଣ୍ଡଳୀରେ ଦୁଇଟି ସାଧାରଣ ସଭାକୁ ସମ୍ବୋଧିତ କରିବା ସହ ଭୁବନେଶ୍ୱରରେ ରୋଡ୍ ସୋ କରିବେ ।

ବରିଷ୍ଠ କଂଗ୍ରେସ ନେତା ରାହୁଲ ଗାନ୍ଧି ମଧ୍ୟ ଏକ ବାଇକ୍ ରାଲିରେ ଯୋଗ ଦେଇ ବଲାଙ୍ଗୀରରେ ଏକ ସାଧାରଣ ସଭାକୁ ସମ୍ବୋଧିତ କରିଥିଲେ ।

ମୁଖ୍ୟମନ୍ତ୍ରୀ ତଥା ବିଜେଡି ସୁପ୍ରିମୋ ନବୀନ ପଟ୍ଟନାୟକ ରାଉରକେଲାରେ ଏକ ସାଧାରଣ ସଭାକୁ ସମ୍ବୋଧିତ କରିଥିଲେ ।

## ଆନ୍ଧ୍ର-ଇଲେକ୍ସନ୍

ଦେଶରେ ଆଜି ପର୍ଯ୍ୟନ୍ତ ହୋଇଥିବା ୪ଟି ପର୍ଯ୍ୟାୟ ମତଦାନରେ ଆନ୍ତ୍ରପ୍ରଦେଶରେ ସର୍ବାଧିକ ମତଦାନ ହୋଇଛି । ୧୫ଟି ଲୋକସଭା ନିର୍ବାଚନ ମଣ୍ଡଳୀରେ ୮୦ ପ୍ରତିଶତରୁ ଅଧିକ ମତଦାନ ହୋଇଥିବା ଜଣାପଡ଼ିଛି । ମେ' ୧୩ ତାରିଖରେ ଚତୁର୍ଥ ପର୍ଯ୍ୟାୟରେ ଆନ୍ତ୍ରପ୍ରଦେଶରେ ଲୋକସଭା ଓ ବିଧାନସଭା ନିର୍ବାଚନ ଏକାସାଙ୍ଗରେ ଅନୁଷ୍ଠିତ ହୋଇଥିଲା ।

ଏହି ନିର୍ବାଚନରେ ଆନ୍ତ୍ରପ୍ରଦେଶରେ ରେକର୍ଡ ୮୧ ଦଶମିକ୍ ୮/୬ ପ୍ରତିଶତ ମତଦାନ ହୋଇଛି । ଇଡିଏମ୍‌ରେ ୮୦ଦଶମିକ୍ ୬/୬ ପ୍ରତିଶତ ଏବଂ ପୋଷ୍ଟାଲ ବାଲଟ୍ ମାଧ୍ୟମରେ ୧ଦଶମିକ୍ ୨ ପ୍ରତିଶତ ମତଦାନ ହୋଇଛି ।

## ସିଇଓ-ଆନ୍ତ୍ର

ନିର୍ବାଚନ ଆନ୍ଦୋଳ ଆନ୍ତ୍ରପ୍ରଦେଶର ମୁଖ୍ୟ ଶାସନ ସଚିବ ଓ ପୁଲିସ ମହାନିର୍ଦ୍ଦେଶକଙ୍କୁ ସମନ କରିଛନ୍ତି । ନିର୍ବାଚନ ପରବର୍ତ୍ତୀ ହିଂସାକୁ ରୋକିବାରେ ପ୍ରଶାସନ ବିଫଳ ହେବାର କାରଣ ସ୍ପଷ୍ଟ କରିବାକୁ ଓ ଭବିଷ୍ୟତରେ ଏଭଳି ଘଟଣାକୁ ଏଡ଼ାଇବା ପାଇଁ କ'ଣ ପଦକ୍ଷେପ ନିଆଯାଉଛି ସେ ନେଇ ବ୍ୟକ୍ତିଗତ ଭାବେ ଆନ୍ଦୋଳ ଜାଣିବା ପାଇଁ ଉଭୟଙ୍କୁ ନୂଆଦିଲ୍ଲୀ ଡକାଇଛନ୍ତି ।

ନିକଟରେ ଆନ୍ତ୍ରପ୍ରଦେଶରେ ନିର୍ବାଚନ ପରବର୍ତ୍ତୀ ହିଂସାକୁ ଦୃଷ୍ଟିରେ ରଖି ଆନ୍ଧୋଗ ଆନ୍ତ୍ରପ୍ରଦେଶର ମୁଖ୍ୟ ଶାସନ ସଚିବ ଏବଂ ଡିଜିପିଙ୍କୁ ଏଭଳି ହିଂସା ଯେପରି ନ ହୁଏ ତାହା ସୁନିଶ୍ଚିତ କରିବାକୁ କହିଛନ୍ତି ।

## କାନ୍ସ ଫିଲ୍ମ ଫେଷ୍ଟିଭାଲ୍

ପ୍ରାନ୍ତର କାନ୍ସ ଚଳଚ୍ଚିତ୍ର ଉତ୍ସବରେ ଭାରତ ପ୍ୟାଭିଲିୟନ୍‌କୁ କେନ୍ଦ୍ର ସୂଚନା ଓ ପ୍ରସାରଣ ମନ୍ତ୍ରଣାଳୟ ସଚିବ ସଞ୍ଜୟ ଜାଜୁଙ୍କ ସହ ପ୍ରାନ୍ତ ଏବଂ ମୋନାକୋରେ ଅବସ୍ଥାପିତ ଭାରତର ରାଷ୍ଟ୍ରଦୂତ ଜାଭେଦ ଅଶରଫ ଉଦ୍‌ଘାଟନ କରିଛନ୍ତି । କାନ୍ସ ଚଳଚ୍ଚିତ୍ର ଉତ୍ସବରେ ଭାରତ ପ୍ରଥମ ଥର ପାଇଁ ଭାରତ ପର୍ବ ଆୟୋଜନ କରୁଛି ।

କାନ୍ସରେ ଥିବା ଭାରତ ପ୍ୟାଭିଲିୟନ୍ ଭାରତୀୟ ଚଳଚ୍ଚିତ୍ରଗୁଡ଼ିକ ଏକ ପ୍ଲାଟଫର୍ମ ଭାବରେ କାର୍ଯ୍ୟ କରିବ । ଏଥିରେ ଚଳଚ୍ଚିତ୍ର ନିର୍ମାଣକୁ ପ୍ରୋତ୍ସାହିତ କରିବା ଠାରୁ ଆରମ୍ଭ କରି ବିଭିନ୍ନ ଦେଶର ମନୋରଞ୍ଜନ ଶିଳ୍ପର ପ୍ରମୁଖମାନଙ୍କ ସହ ଭାବ ଆଦାନପ୍ରଦାନ ଅନ୍ତର୍ଭୁକ୍ତ ।

## ସିଙ୍ଗାପୁର ପିଏମ୍

ସିଙ୍ଗାପୁରର ପ୍ରଧାନମନ୍ତ୍ରୀ ଭାବେ ଦାୟିତ୍ଵ ଗ୍ରହଣ କରିଥିବା ଲରେନ୍ସ ଓଁଙ୍କୁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଅଭିନନ୍ଦନ ଜଣାଇଛନ୍ତି । ଶ୍ରୀ ମୋଦୀ କହିଛନ୍ତି, ଭାରତ-ସିଙ୍ଗାପୁର ରଣନୈତିକ ଭାଗିଦାରୀକୁ ଆହୁରି ବୃଦ୍ଧି କରିବା ପାଇଁ ସେ ଶ୍ରୀ ଓଁଙ୍କ ସହ ଘନିଷ୍ଠ ଭାବରେ କାର୍ଯ୍ୟ କରିବାକୁ ଆଗ୍ରହୀ ।

## ପାକ୍-ଇମ୍ରାନ୍

ଦୁର୍ନୀତି ମାମଲାରେ ଜେଲରେ ଥିବା ପାକିସ୍ତାନର ପୂର୍ବତନ ପ୍ରଧାନମନ୍ତ୍ରୀ ଇମ୍ରାନ୍ ଖାଁଙ୍କୁ ଇସଲାମାବାଦ ହାଇକୋର୍ଟ ଜାମିନ ପ୍ରଦାନ କରିଛନ୍ତି । ଏହି ମାମଲାରେ ଇମ୍ରାନ୍ ଏବଂ ତାଙ୍କ ପତ୍ନୀ ଜଣେ ଜଣାଶୁଣା ରିଅଲ୍ ଇଷ୍ଟେଟ୍ ବ୍ୟବସାୟୀଙ୍କଠାରୁ କୋଟି କୋଟି ଟଙ୍କାର ଲାଞ୍ଜ ନେଇଥିବା ଅଭିଯୋଗ ହୋଇଛି । ତେବେ ଅନ୍ୟ ମାମଲାରେ ଇମ୍ରାନ୍ ଖାଁଙ୍କ ଦଣ୍ଡାଦେଶ ଏପର୍ଯ୍ୟନ୍ତ ସ୍ଥଗିତ ହୋଇନଥିବାରୁ ଏହି ଆଦେଶ ଫଳରେ ତାଙ୍କୁ ଜେଲରୁ ମୁକ୍ତି ମିଳିବ ନାହିଁ ।

## କଣ୍ଠୋଲେନ୍ଦୁ

ବରିଷ୍ଠ କଂଗ୍ରେସ ନେତ୍ରୀ ତଥା ଗୁଜରାଟର ପୂର୍ବତନ ରାଜ୍ୟପାଳ ଡକ୍ଟର କମଳା ବେଣିଫୁଲଙ୍କ ବିୟୋଗରେ ଉପରାଷ୍ଟ୍ରପତି ଜଗଦୀପ ଧନଖଡ଼ ଗଭୀର ଶୋକ ପ୍ରକାଶ କରିଛନ୍ତି । ସେ ଡକ୍ଟର କମଳାଙ୍କୁ ଜଣେ ଚତୁର ପ୍ରଶାସକ ଏବଂ ମହିଳା ସଶକ୍ତୀକରଣର ପ୍ରତୀକ ବୋଲି କହିଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏହି ଘଟଣାରେ ଦୁଃଖ ପ୍ରକାଶ କରିଛନ୍ତି । ଏକ ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ମୋଦୀ କହିଛନ୍ତି, ରାଜସ୍ଥାନରେ ତାଙ୍କର ଦୀର୍ଘ ଦିନର ରାଜନୈତିକ କ୍ୟାରିୟର ଥିଲା, ଯେଉଁଠାରେ ସେ ନିଷ୍ଠାର ସହ ଲୋକଙ୍କ ସେବା କରିଥିଲେ । ପ୍ରଧାନମନ୍ତ୍ରୀ କହିଥିଲେ ଯେ ଶ୍ରୀମତୀ ବେଣିଫୁଲ ଗୁଜରାଟର ରାଜ୍ୟପାଳ ଥିବା ବେଳେ ଏବଂ ସେ ମୁଖ୍ୟମନ୍ତ୍ରୀ ଥିବା ବେଳେ ତାଙ୍କ ସହ ତାଙ୍କର ଅନେକଥର ଆଲୋଚନା ହୋଇଛି । ସେ ବେଣିଫୁଲଙ୍କ ପରିବାର ଓ ବନ୍ଧୁମାନଙ୍କୁ ସମବେଦନା ଜଣାଇଛନ୍ତି ।

ସୂଚନା ଯୋଗ୍ୟ ଗୁଜରାଟ ବ୍ୟତୀତ ସେ ତ୍ରିପୁରା ଓ ମିଜୋରାମର ରାଜ୍ୟପାଳ ଭାବରେ ମଧ୍ୟ କାର୍ଯ୍ୟ କରିଥିଲେ । ସାତ ଥର ବିଧାୟକ ହୋଇଥିବା ବେଣିଫୁଲ ରାଜସ୍ଥାନର ଉପମୁଖ୍ୟମନ୍ତ୍ରୀ ମଧ୍ୟ ରହିଥିଲେ ।

# ସିସୋଦିଆ

ଅବକାରୀ ନୀତି ଦୁର୍ନୀତି ମାମଲାରେ ଦିଲ୍ଲୀର ଏକ ଅଦାଲତ ପୂର୍ବତନ ଉପମୁଖ୍ୟମନ୍ତ୍ରୀ ମନୀଷ ସିସୋଦିଆଙ୍କ ବିଚାର ବିଭାଗୀୟ ହେପାଜତକୁ ଚଳିତ ମାସ ୩୦ ତାରିଖ ପର୍ଯ୍ୟନ୍ତ ବୃଦ୍ଧି କରିଛନ୍ତି । ସିସୋଦିଆଙ୍କୁ ଅନ୍ୟତମ ଅଭିଯୁକ୍ତ ଦର୍ଶାଇ କେନ୍ଦ୍ରୀୟ ତଦନ୍ତ ବ୍ୟୁରୋ - ସିବିଆଇ ଏହି ମାମଲା ରୁଜୁ କରିଥିଲା । ସ୍ଵତନ୍ତ୍ର ବିଚାରପତି କାବେରୀ ବାଢ଼େଜା ସିସୋଦିଆଙ୍କ ହେପାଜତକୁ ବୃଦ୍ଧି କରିଛନ୍ତି ।

## ଭାରତ-ରୁଷ

ଆଫଗାନିସ୍ତାନ ପ୍ରସଙ୍ଗରେ ଭାରତ ଓ ରୁଷ ଦ୍ଵିପାକ୍ଷିକ ଆଲୋଚନା କରିଛନ୍ତି । ବୈଦେଶିକ ବ୍ୟାପାର ମନ୍ତ୍ରଣାଳୟ ଅନୁଯାୟୀ, ଆଫଗାନିସ୍ତାନ ପାଇଁ ରକ୍ଷର ସ୍ଵତନ୍ତ୍ର ରାଷ୍ଟ୍ରଦୂତ ଜାମିର କାବୁଲୋଭ୍ ଏବଂ ବୈଦେଶିକ ବ୍ୟାପାର ମନ୍ତ୍ରାଳୟର ଯୁଗ୍ମ ସଚିବ ଜେପି ସିଂହ ଆଫଗାନିସ୍ତାନର ସାମ୍ପ୍ରତିକ ସ୍ଥିତି ଉପରେ ଆଲୋଚନା କରିଛନ୍ତି । ଆଫଗାନିସ୍ତାନ ବାସୀଙ୍କ କଲ୍ୟାଣ ପାଇଁ ବିକାଶ ସହାୟତା ପ୍ରଦାନ ଉପରେ ସେମାନେ ଗୁରୁତ୍ଵାରୋପ କରିଥିଲେ ।

## ଇଣ୍ଡିଆ ସ୍କିଲ୍

ଭାରତର ସର୍ବବୃହତ ଦକ୍ଷତା ପ୍ରତିଯୋଗିତା ଇଣ୍ଡିଆ ସ୍କିଲ୍ସ ୨୦୨୪ ଗତକାଳି ନୂଆଦିଲ୍ଲୀରେ ଆରମ୍ଭ ହୋଇଛି । ଆସନ୍ତା ୩ ଦିନ ମଧ୍ୟରେ ୩୦ଟି ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ୯୦୦ରୁ ଅଧିକ ଛାତ୍ରଛାତ୍ରୀ ପାରମ୍ପରିକ ହସ୍ତଶିଳ୍ପଠାରୁ ଆରମ୍ଭ କରି ଅତ୍ୟାଧୁନିକ ଜ୍ଞାନକୌଶଳ ପର୍ଯ୍ୟନ୍ତ ୬୧ଟି ବିଭିନ୍ନ କ୍ଷେତ୍ରରେ ନିଜର ଦକ୍ଷତା ପ୍ରଦର୍ଶନ କରିବେ ।

ଶ୍ରେଷ୍ଠ ଶିଳ୍ପ ପ୍ରଶିକ୍ଷକଙ୍କ ସହାୟତାରେ ଇଣ୍ଡିଆ ସ୍କିଲ୍ସର ବିଜେତାମାନେ ଚଳିତ ବର୍ଷ ସେପ୍ଟେମ୍ବର ମାସରେ ପ୍ରାନ୍ତର ଲିଓନ୍ ଠାରେ ହେବାକୁ ଥିବା ବିଶ୍ୱ ସ୍କିଲ୍ସ ପ୍ରତିଯୋଗିତା ପାଇଁ ପ୍ରସ୍ତୁତି କରିବେ । ଓ୍ଵାଲ୍ଡ୍ ସ୍କିଲ୍ସରେ ୭୦ରୁ ଅଧିକ ଦେଶରୁ ୧୫୦୦ ପ୍ରତିଯୋଗୀ ଅଂଶଗ୍ରହଣ କରିବେ ।

## ପିଓକେ-ଶାହା

ବରିଷ୍ଠ ବିଜେପି ନେତା ତଥା ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହ ପାକିସ୍ତାନ ଅଧିକୃତ କାଶ୍ମୀର - ପିଓକେକୁ ଭାରତର ଏକ ଅଂଶ ବୋଲି ଦୋହରାଇବା ସହ ଏହା ଉପରେ ଭାରତର ଅଧିକାର ରହିଛି ବୋଲି କହିଛନ୍ତି । ଏକ ସମ୍ବାଦ ସଂସ୍ଥାକୁ ଦେଇଥିବା ସାକ୍ଷାତକାରରେ ସେ କହିଛନ୍ତି, ପାକ୍ ଅଧିକୃତ କାଶ୍ମୀର ଭାରତର କାରଣ ସମଗ୍ର କାଶ୍ମୀର ଭାରତ ସଂଘରେ ମିଶିଯାଇଛି ।

## ସିଏଏ

ନାଗରିକତା ସଂଶୋଧନ ନିୟମ ୨୦୨୪ ର ବିଜ୍ଞପ୍ତି ପ୍ରକାଶ ପାଇବା ପରେ ପ୍ରଥମ ନାଗରିକତା ପ୍ରମାଣପତ୍ର ପ୍ରଦାନ କରାଯାଇଛି । କେନ୍ଦ୍ର ଗୃହ ସଚିବ ଅଜୟ କୁମାର ଭଲ୍ଲା ନୂଆଦିଲ୍ଲୀରେ ଗତକାଲି ୧୪ ଜଣ ଆବେଦନକାରୀଙ୍କୁ ନାଗରିକତା ପ୍ରମାଣପତ୍ର ପ୍ରଦାନ କରିଛନ୍ତି । ଅନ୍ୟ ଅନେକ ଆବେଦନକାରୀଙ୍କୁ ଇ-ମେଲ୍ ଜରିଆରେ ମଧ୍ୟ ଏହି ପ୍ରମାଣପତ୍ର ପ୍ରଦାନ କରାଯାଉଛି ।

## ରେସ୍ କ୍ୟୁ

ରାଜସ୍ଥାନର ନିମ କା ଥାନା ଅଧୀନରେ ଥିବା ଏକ ଖଣି ଭିତରେ ଫସି ରହିଥିବା ହିନ୍ଦୁସ୍ଥାନ କପର ଲିମିଟେଡର ୧୪ ଜଣ ଅଧିକାରୀଙ୍କୁ ସୁରକ୍ଷିତ ଉଦ୍ଧାର କରାଯାଇଛି । ତେବେ ଜଣେ ଅଧିକାରୀଙ୍କ ମୃତ ଘଟିଥିବା ସୂଚନା ମିଳିଛି । ସୋମବାର ରାତିରେ ଲିଫ୍ଟର ଦଉଡ଼ି ଛିଣ୍ଡି ଯିବାରୁ ୧୫ ଜଣ ଅଧିକାରୀ ଖଣି ଭିତରେ ଅଟକ ରହିଥିଲେ ।

## ନେପାଳ ଲେକ୍ଚର

ପୂର୍ବତନ ରାଷ୍ଟ୍ରଦୂତ ତଥା ପୂର୍ବତନ ବୈଦେଶିକ ସଚିବ ପ୍ରଫେସର ଯଦୁନାଥ ଖାନାଲଙ୍କ ସମ୍ମାନରେ ନେପାଳ ସରକାରଙ୍କ ବୈଦେଶିକ ବ୍ୟାପାର ମନ୍ତ୍ରଣାଳୟ ପକ୍ଷରୁ ଆୟୋଜିତ ତୃତୀୟ ଶୃଙ୍ଖଳା ବନ୍ଧୁତାରେ ଉପପ୍ରଧାନମନ୍ତ୍ରୀ ତଥା ବୈଦେଶିକ ବ୍ୟାପାର ମନ୍ତ୍ରୀ ନାରାୟଣ କାଜି ଶ୍ରେଷ୍ଠା କହିଛନ୍ତି ଯେ ଘନିଷ୍ଠ ପଡ଼ୋଶୀ ନେପାଳ ଓ ଭାରତ ପାରସ୍ପରିକ ବନ୍ଧୁତା ଓ ସହଯୋଗର ଏକ ଦୀର୍ଘକାଳୀନ ଇତିହାସ ସୃଷ୍ଟି କରିଛନ୍ତି । ନେପାଳ-ଭାରତ ସମ୍ପର୍କର ମୁଖ୍ୟ ବୈଶିଷ୍ଟ୍ୟ ହେଉଛି ଭୌଗୋଳିକ ନିବିଡ଼ତା; ଧାର୍ମିକ, ସାଂସ୍କୃତିକ ଓ ଭାଷାଗତ ସମ୍ପର୍କ; ଅର୍ଥନୈତିକ ସମ୍ପର୍କ ଏବଂ ଲୋକମାନଙ୍କ ମଧ୍ୟରେ ସମ୍ପର୍କକୁ ଗଭୀର କରିବା ଅନ୍ତର୍ଭୁକ୍ତ । ଐତିହାସିକ ତଥ୍ୟ ଆଧାରରେ ଏବଂ ଉତ୍ତମ ପଡ଼ୋଶୀ ଭାବନାରେ ଆଲୋଚନା ଓ କୃତନୈତିକ ମାଧ୍ୟମରେ ଦୁଇ ଦେଶ ମଧ୍ୟରେ ଅସମାଧାନ ଦ୍ଵିପାକ୍ଷିକ ସମସ୍ୟାର ସମାଧାନ କରାଯାଇପାରିବ ବୋଲି ସେ କହିଛନ୍ତି ।

## ଇଡି-ଆରେଷ୍ଟ

ଝାଡ଼ଖଣ୍ଡ ଗ୍ରାମ୍ୟ ଉନ୍ନୟନ ମନ୍ତ୍ରୀ ଆଲମଗିର ଆଲାମଙ୍କୁ ପ୍ରବର୍ତ୍ତନ ନିର୍ଦ୍ଦେଶାଳୟ ଅର୍ଥ ହେର୍ଫେର୍ ଅଭିଯୋଗରେ ଗିରଫ୍ କରିଛି । ଗତକାଳି ୬ ଘଣ୍ଟାର ପଚରା ଉଚରା ପରେ ଇଡି ତାଙ୍କୁ ଗିରଫ୍ କରିଥିବା ଜଣାପଡ଼ିଛି । ଏହି

ମାମଲାରେ ଅଭିଯୁକ୍ତଙ୍କ ଘରୁ ୩୫ କୋଟିରୁ ଅଧିକ ଟଙ୍କାର ନଗଦ ଟଙ୍କା ଜବତ କରାଯାଇଛି ।

## ଆଇପିଏଲ୍

ଗୌହାଟୀରେ ଅନୁଷ୍ଠିତ ଆଇପିଏଲ୍ କ୍ରିକେଟ୍‌ରେ ଗତକାଲି ପଞ୍ଜାବ କିଙ୍ଗସ୍ ରାଜସ୍ଥାନ ରୟାଲ୍ସକୁ ୫ ଓ୍ଵିକେଟ୍‌ରେ ପରାସ୍ତ କରିଛି । ପ୍ରଥମେ ବ୍ୟାଟିଂ କରି ରାଜସ୍ଥାନ ରୟାଲ୍ସ ନିର୍ଦ୍ଧାରିତ ୨୦ ଓଭରରେ ୯ ଓ୍ଵିକେଟ୍ ହରାଇ ୧୪୪ ରନ୍ କରିଥିଲା । ଏହାର ଜବାବରେ ପଞ୍ଜାବ କିଙ୍ଗସ୍ ୫ ଓ୍ଵିକେଟ୍ ହରାଇ ୧୪୫ରନ୍ ସଂଗ୍ରହ କରିଥିଲା । ପଏଣ୍ଟ ଡାଲିକାରେ ରାଜସ୍ଥାନ ରୟାଲ୍ସ ଦ୍ଵିତୀୟ ଏବଂ ପଞ୍ଜାବ କିଙ୍ଗସ୍ ନବମ ସ୍ଥାନରେ ରହିଛି ।

ଆଜି ହାଇଦ୍ରାବାଦର ରାଜୀବ ଗାନ୍ଧୀ ଅନ୍ତର୍ଜାତୀୟ କ୍ରିକେଟ୍ ଷ୍ଟାଡ଼ିୟମରେ ସନ୍‌ରାଇଜର୍ସ ହାଇଦ୍ରାବାଦ ଓ ଗୁଜରାଟ ଟାଇଟନ୍ସ ମଧ୍ୟରେ ମୁକାବିଲା ହେବ ।

## ଜାଭେଲିନ୍ ପ୍ରୋ

ପୁରୁଷ ଜାଭେଲିନ୍ ପ୍ରୋରେ ଅଲିମ୍ପିକ୍ ଚାମ୍ପିୟନ ନୀରଜ ଚୋପ୍ରା ଫେଡେରେସନ୍ କପ୍ ୨୦୨୪ରେ ସ୍ଵର୍ଣ୍ଣ ପଦକ ଜିତିଛନ୍ତି । ୨୬ ବର୍ଷୀୟ ସୁପରଷ୍ଟାର ୩ ରାଉଣ୍ଡ ପରେ ଦ୍ଵିତୀୟ ସ୍ଥାନରେ ରହି ପ୍ରତିଯୋଗିତାର ପ୍ରାରମ୍ଭିକ

ରାଉତରାଜରେ ସଂଘର୍ଷ କରିଥିଲେ । ସେ ଚତୁର୍ଥ ରାଉତରାଜ ୮୨ ଦଶମିକ୍ ୨/୭  
ମିଟର ପ୍ରକାଶ କରି ଅଗ୍ରଣୀ ହାସଲ କରିଥିଲେ ।